

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಪ್ರತಿವಾದಿಭಯಂಕರಂ ಶ್ರೀಮದಣ್ಣಂಗರಾಚಾರ್ಯಕೃತಿಷು
|| ಶ್ರೀಮದ್ವೇಂಕಟನಾಥಗುರುಸ್ತೋತ್ರಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮದ್ವೇಂಕಟನಾಥಗುರುಸ್ತೋತ್ರಂ ||

ಶ್ರೀಮಾನ್ ವೇಂಕಟನಾಥಾರ್ಯ

ಇತಿ ಪದ್ಯಾಕ್ಷರಕ್ರಮಾತ್ |

ಶ್ರೀಮದ್ವೇಂಕಟನಾಥಾರ್ಯಸ್ತೋತ್ರಂ ವಚ್ಚಿ ಸತಾಂ ಮುದೇ ||

ಶ್ರೀಮದ್ವೇಂಕಟನಾಥದೇಶಿಕಮಣಿಶೈಷಾದ್ರಿಭೂಷಾಮಣೇ -

ಘಂಟಾಂಶಃ ಕುಶಿಕಾತ್ಮಜಾನ್ವಯಸುಧಾಸಿಂಧುಸ್ಸುಧಾದೀಧಿತಿಃ |

ಶ್ರೀರಾಮಾನುಜಸೂರಿವರ್ಯಕರುಣಾಸಂಪ್ರಾಪ್ತವಿದ್ಯೋತ್ಕರೋ -

ಽನಂತಾರ್ಯಾಹ್ವಯಸೋಮಸುತ್ಸುತಮಣಿಮೇ ಸನ್ನಿಧತ್ತಾಂ ಹೃದಿ || 1 ||

ಮಾನಾತೀತಮಹಾಗುಣೌಘಜಲಧಿಃ ಮಾಯೀಭಕಂಠೀರವಃ

ಮಾತಂಗಾಚಲಮೌಲಿಮಂಡನಮಣೀಃ ಮಾನ್ಯೋ ಮಹಾದೇಶಿಕಃ |

ಮಗ್ನಾನ್ ಸಂಸೃತಿಸಾಗರೇ ಮಿತಮತೀನ್ ಮಾದೃಗ್ಜನಾನ್ ರಕ್ಷಿತುಂ

ಮರ್ತ್ಯಾಕಾರಮುಪೇಯಿವಾನ್ ಗುರುವರೋ ಮೇ ಸನ್ನಿಧತ್ತಾಂ ಹೃದಿ || 2 ||

ವೇತಂಡಾಚಲಮಂಡನಸ್ಯ ವರದಸ್ಯಾಂಘ್ರೀ ಸದಾ ಸಂಶ್ರಯನ್

ತಸ್ಯೈವಾದ್ಭುತಮಾಭಿರೂಪ್ಯಮನಿಶಂ ಚಿತ್ತೇಽನುಭೂಯ ಸ್ವಯಂ |

ವೈಕುಂಠೇಽಪಿ ನ ಮೇಽಭಿಲಾಷ ಇತಿ ಯಃ ಪ್ರೋಚೇ ಮಹಾದೇಶಿಕಃ

ಸೋಽಯಂ ಪಂಡಿತಮಂಡಲೀಪರಿಬೃಢೋ ಮೇ ಸನ್ನಿಧತ್ತಾಂ ಹೃದಿ || 3 ||

ಕಲ್ಪಂತೇ ಕಿಲ ಯಸ್ಯ ದೇಶಿಕಮಣೀಃ ಶ್ರೀಸೂಕ್ತಿರತ್ನೋತ್ಕರಾಃ

ಸರ್ವೇಷಾಮಪಿ ದೇಹಿನಾಂ ಭವಭಯೋದ್ವಿಗ್ನಾತ್ಮನಾಂ ಮುಕ್ತಯೇ |

ಸೋಽಯಂ ವೇದಶಿರೋಗುರುರ್ಯತಿಪತೇಸ್ಸಿದ್ಧಾಂತಮತ್ಯದ್ಭುತಂ

ಭೂಯೋಭಿಃ ಕೃತಿಸಂಚಯೈರ್ವಿಶದಯನ್ ಮೇ ಸನ್ನಿಧತ್ತಾಂ ಹೃದಿ || 4 ||

ಟಂಕಾದ್ಯೈರ್ಬಿಹುಭಿಃ ಪುರಾಣಗುರುಭಿಃ ಪ್ರಾಗೇವ ದೃಷ್ಟಂ ತತಃ
 ಪಶ್ಚಾತ್ ಶ್ರೀಯುತನಾಥಯಾಮುನಯತಿಕ್ಷ್ಮಾಭ್ಯನ್ಮುಖೈರ್ವರ್ಧಿತಂ |
 ಸಿದ್ಧಾಂತಂ ಗುರುರಾಡಸೌ ಬಹುತಮೈಸ್ಸದ್ಗಂಧವೃಂದೈರ್ನಿಜೈಃ
 ಸಂವೃದ್ಧಂ ಕಲಯನ್ ಕಲಿಪ್ರಮಥನೋ ಮೇ ಸನ್ನಿಧತ್ತಾಂ ಹೃದಿ || 5 ||

ನಾಹಂ ಬೋದ್ಧಮಲಂ ಭವಾಮಿ ನಿಗಮಾಂತಾರ್ಯಸ್ಯ ದಿವ್ಯೋಕ್ತಿಷು
 ಪ್ರಾಜ್ಞೈಕಾನುಭವಾರ್ಹಮದ್ಭುತತಮಂ ದಿವ್ಯಾರ್ಥಸಾರಂ ಸ್ವಯಂ |
 ಕಾರುಣ್ಯೇನ ಸುದುರ್ವಚೇನ ಭರಿತಸ್ತೋತ್ರಯಂ ಮಹಾದೇಶಿಕಃ
 ಸರ್ವಾರ್ಥಾನ್ ಸ್ವಯಮೇವ ಸಾಧು ಗಮಯನ್ ಮೇ ಸನ್ನಿಧತ್ತಾಂ ಹೃದಿ || 6 ||

ಧಾಸಸ್ನೇ - ಢಕಿ ಲೋಪ - ಋತ್ಯಕ - ಇಕೋ ಯನ್ - ಕುತ್ಸಿತೇ - ಡಸ್ಸಿಧುಟ್
 ರೈರ್ಯುಸ್ - ರೈಃಽಂತ ಇತೀದೃಶಾನಿ ಸತತಂ ಸೂತ್ರಾಣಿ ಸಂಕ್ರಂದತಾಂ |
 ಶ್ರೇಯಃ ಕಿಂಚನ ನೋದಿಯಾದಿತಿ ಧಿಯಾ ಸೂಕ್ತೀಸ್ಸಹೃದ್ಯಾ ಅದಾತ್
 ಯೋ ವೇದಾಂತಮಹಾಗುರುಸ್ಸ ಕೃಪಯಾ ಮೇ ಸನ್ನಿಧತ್ತಾಂ ಹೃದಿ || 7 ||

ಯಃ ಕಾರುಣ್ಯನಿಧಿಯಮಾಹ ಭಗವಾನ್ ವೇದಾಂತಸದ್ವೇಶಿಕಂ
 ಯೇನೇದಂ ಭುವನಂ ಸನಾಥಮಭವತ್ ಯಸ್ಮೈ ನತಿಃ ಶ್ರೇಯಸೀ |
 ಯಸ್ಮಾದ್ವಿವ್ಯಸುಧೋದಯಸ್ಸಮಭವತ್ ಯಸ್ಯ ಪ್ರಭಾವೋಽದ್ಭುತಃ
 ಯಸ್ಮಿನ್ ಸರ್ವಗುಣಾ ಬಭುಃ ಸ ಗುರುರಾಣೈ ಸನ್ನಿಧತ್ತಾಂ ಹೃದಿ || 8 ||

ಕನ್ಯಾಮಾಸಿ ಫಣೀಂದ್ರಶೈಲಶಿಖರಾಲಂಕಾರತೀರ್ಥೋಡುನಿ
 ಪ್ರಾದುರ್ಭೂಯ ಭವಾಬ್ಧಿಮಗ್ನಜನತಾಸಂರಕ್ಷಣೈಕವ್ರತೀ |
 ಯಃ ಪ್ರೋವಾಚ ಶತಾಧಿಕಾನ್ ಸುಮಧುರಾನ್ ಸಾರಾರ್ಥರತ್ನಾಕರಾನ್
 ಸದ್ಗಂಧಾನ್ ಸ ಗುರುರ್ಗುಣಾಮೃತನಿಧಿರ್ಮೇ ಸನ್ನಿಧತ್ತಾಂ ಹೃದಿ || 9 ||

ವಿಶ್ವತ್ರಾಣವಿಚಕ್ಷಣಸ್ಸ ಭಗವಾನ್ ಘಂಟಾಂ ಸ್ವಕೀಯಾಂ ಶುಭಾಂ
 ತೋತಾದ್ರ್ಯಾಹ್ವಯದಿವ್ಯಯೋಷಿದುದರೇ ನ್ಯಸ್ಯನ್ ಸಮಾ ದ್ವಾದಶ |
 ಪ್ರಾದುರ್ಭಾವ್ಯ ಯದಾತ್ಮನಾ ವಿಭವನಾಮ್ನುಬ್ಧೇ ನಭಸ್ಯೇ ನಿಜೇ
 ನಕ್ಷತ್ರೇ ಜಗತೀಂ ರರಕ್ಷ ಸ ಗುರುರ್ಮೇ ಸನ್ನಿಧತ್ತಾಂ ಹೃದಿ || 10 ||

ತಾತೋ ಮೇ ಭುವನಪ್ರಸಿದ್ಧಮಹಿಮಾ ವಿದ್ಯಾನಿಷದ್ಯಾತ್ಮಕಃ
 ಯಸ್ಯ ಶ್ರೀನಿಗಮಾಂತದೇಶಿಕಮಣೀಃ ಶ್ರೀಸೂಕ್ತಿರತ್ನಾವಲೀಃ |
 ಆಬಾಲ್ಯಾನ್ಮಮ ಕಂಠಭೂಷಣತಯಾ ವಿನ್ಯಾಸ್ಥತ್ ಅನ್ಯಾದೃಶಃ
 ಸೋಽಯಂ ದೇಶಿಕ ಆತ್ಮನಃ ಕರುಣಯಾ ಮೇ ಸನ್ನಿಧತ್ತಾಂ ಹೃದಿ || 11 ||

ಕಿಂಚಿಜ್ಞಾನಮುಪೇಯುಷಾಮಪಿ ಸತಾಂ ಯಸ್ಯ ತ್ರಯೀಶೇಖರಾ -
 ಚಾರ್ಯಸ್ಯಾಧ್ಭುತಸೂಕ್ತಿಬೃಂದಮನಘಂ ಹೃದ್ಯಂ ಹಿ ವಿದ್ಯೋತತೇ |
 ಭಕ್ತಿಂ ಭೂರಿತಮಾಂ ವಿರಕ್ತಿಮನಘಾಂ ವಿಜ್ಞಾನಮುಚ್ಚಾವಚಂ
 ಬಿಭ್ರಾಣಸ್ಸ ಮಹಾಗುರುರ್ಗುಣನಿಧಿರ್ಮೇ ಸನ್ನಿಧತ್ತಾಂ ಹೃದಿ || 12 ||

ಕಲ್ಲೋಲಾ ಇವ ಸಾಗರೇ ಗುರುವರೇ ಯಸ್ಮಿನ್ ಸದಾ ಸೂಕ್ತಯಃ
 ಪ್ರಾದುರ್ಭಾವಮನರ್ಗಲಂ ಜನಿಜುಷಾಂ ಸೌಭಾಗ್ಯಭೂಮ್ನಾ ದಧುಃ |
 ಸೋಽಯಂ ಸರ್ವಕಲಾವಿಹಾರನಿಲಯಃ ಸರ್ವಜ್ಞಚೂಡಾಮಣಿಃ
 ಸರ್ವಾನಂದನಸದ್ಗುಣೌಘಜಲಧಿರ್ಮೇ ಸನ್ನಿಧತ್ತಾಂ ಹೃದಿ || 13 ||

ಕೇ ವಾ ಸಂತಿ ಮಹೀತಲೇಽತ್ರ ವಿಪುಲೇ ವೇದಾಂತಸೂರೇರ್ಗಿರ -
 ಸ್ವರ್ವಾಸ್ನಾಧು ವಿಮೃಶ್ಯ ತಸ್ಯ ಹೃದಯಂ ಗಾಢಂ ಗ್ರಹೀತುಂ ಕ್ಷಮಾಃ |
 ಸೋಽಯಂ ದೇಶಿಕಸಾರ್ವಭೌಮ ಇಹ ಮಾಮೇಕಂ ಕೃಪಾವೈಭವಾತ್
 ಸ್ವೀಯಾಂತಃಕರಣಜ್ಞಮಾಶು ಕಲಯನ್ ಮೇ ಸನ್ನಿಧತ್ತಾಂ ಹೃದಿ || 14 ||

ಸತ್ಯಂ ಸತ್ಯಮಹಂ ಬ್ರವೀಮಿ ಭುವನೇ ನಾನೋಽವತೀರ್ಣೋ ಗುರುಃ
 ಚಾರಿತ್ರಂ ಪರಮಂ ಪವಿತ್ರಮತುಲಾಸ್ಸೂಕ್ತಿಶ್ಚ ಸಂದರ್ಶಯನ್ |
 ಏಕೋಽಯಂ ಶ್ರುತಿಮೌಲಿದೇಶಿಕಮಣಿಃ ಸರ್ವಾತ್ಮನಾ ಶೋಭನಃ
 ಸೋಽಯಂ ಸೀಮದರಿದ್ರಯಾ ಕರುಣಯಾ ಮೇ ಸನ್ನಿಧತ್ತಾಂ ಹೃದಿ || 15 ||

ರೀಂಕಾರಂ ಕಲಯಂತಿ ಶೀಘ್ರಕಣಿಕಾಂ ಪೀತ್ವಾ ದ್ವಿರೇಘಾ ವನೇ
 ಸೋಽಹಂ ವೇದಶಿರೋಗುರೋರ್ಹಿ ಫಣಿತೀಃ ಪೀಯೂಷಕಲ್ಪಾ ಮುಹುಃ |
 ಪಾಯಂಪಾಯಮನರ್ಗಲಂ ವಿರಚಯೇ ತೌರ್ಯತ್ರಿಕಂ ಚತ್ವರೇ
 ಸೋಽಯಂ ಸರ್ವಕಲಾನಿಧಿರ್ಗುರುವರೋ ಮೇ ಸನ್ನಿಧತ್ತಾಂ ಹೃದಿ || 16 ||

ವೇದಾನಾಂ ಪಠನಂ ಪುರಾಣಕಥನಂ ಸ್ಮೃತ್ಯಾದಿಸಂಶೀಲನಂ
 ಸರ್ವಂ ಯಸ್ಯ ಗುರೋರ್ಗಿರಾಂ ಪರಿಚಯೈಃ ಪುಷ್ಪಾತಿ ಶೋಭಾಂ ಪರಾಂ |
 ಸೋಽಯಂ ಸರ್ವಪಥೀನಧೀವಿಲಸಿತೋ ವೈರಾಗ್ಯವಾರಾನ್ನಿಧಿಃ
 ಶ್ರೀಮಾನ್ ವೇದಶಿರೋಗುರುಃ ಪ್ರತಿಕಲಂ ಮೇ ಸನ್ನಿಧತ್ತಾಂ ಹೃದಿ || 17 ||

ದಾಂತಿಶ್ಯಾಂತಿರಿತಿ ದ್ವಯಂ ಹಿ ಸಕಲೈಸ್ಸಂಪಾದನೀಯೋ ನಿಧಿಃ
 ಸೋಽಯಂ ಯಸ್ಯ ಬಭೌ ಸ್ವಭಾವನಿಯತೋ ಲಕ್ಷ್ಮೀಶಸಂಕಲ್ಪತಃ |
 ವಾಜಿಗ್ರೀವಕೃಪಾಕಟಾಕ್ಷವಿಭವೋದಂಚತ್ಪ್ರಭಾವೋಜ್ಜ್ವಲಃ
 ಸೋಽಯಂ ದೇಶಿಕತಲ್ಲಜಃ ಸ್ವಕೃಪಯಾ ಮೇ ಸನ್ನಿಧತ್ತಾಂ ಹೃದಿ || 18 ||

ತಾತೋಽಯಂ ತನಯೋಽಯಮೇಷ ಸಹಜಸ್ತೈಷಾ ಪ್ರಸೂಃ ಪತ್ನ್ಯಸೌ
 ಕ್ಷೇತ್ರಂ ಮಾಮಕಮೇತದಿತ್ಯನವಧಿ ಪ್ರೋಜ್ಜ್ವಂಭಮಾಣಾ ತೃಷಾ |
 ಸರ್ವಾ ಮೇ ಸಮಭೂದ್ಯದೀಯಫಣಿತಿಷ್ಟೇವ ಪ್ರಸಿದ್ಧಪ್ರಥ -
 ಸೋಽಯಂ ನಿಸ್ತುಲವೈಭವೋ ಗುರುವರೋ ಮೇ ಸನ್ನಿಧತ್ತಾಂ ಹೃದಿ || 19 ||

ಚಾರ್ವಾಕಾದಿಮದುರ್ಮತಾಂಧತಮಸದ್ವಂಸಾರ್ಥಮುದ್ಯನ್ ರವಿಃ
 ಶ್ರೀಮದ್ವೈಷ್ಣವಮಂಡಲೀಕುವಲಯೋಲ್ಲಾಸಾಯ ಭಾಸ್ವಾನ್ ವಿಧುಃ |
 ಸೋಽಯಂ ವೇದಶಿರೋಗುರುಸ್ಸ ಭಗವಾನಿತ್ಯೇವಮತ್ಯಾದರಾತ್
 ಸರ್ವೈಸ್ಸಾಧುಗಣೈಃ ಪ್ರಶಸ್ಯಮಹಿಮಾ ಮೇ ಸನ್ನಿಧತ್ತಾಂ ಹೃದಿ || 20 ||

ಯಜ್ಞೇ ಧಾತುರುದಿತ್ವರಸ್ಸ ವರದಃ ಶ್ರೀಹಸ್ತಿಶೈಲೇಶ್ವರಃ
 ಸ್ವೀಯೇ ವಾಹನಮಂಡಪೇ ಪರಮಯಾ ಪ್ರೀತ್ಯಾ ಯಮಾಸ್ಥಾಪಯನ್ |
 ವಾರಂವಾರಮನುಗ್ರಹಂ ಪ್ರಕಟಯನ್ ವಿದ್ಯೋತತೇ ತಾದೃಶ -
 ಪ್ರಕಾತಾಮಿತವೈಭವೋ ಗುರುವರೋ ಮೇ ಸನ್ನಿಧತ್ತಾಂ ಹೃದಿ || 21 ||

ವರ್ಗೇ ವೈಷ್ಣವಶುದ್ಧಸಂತತಿಜುಷಾಂ ಶ್ಲಾಘ್ಯಾನ್ ಅಥಾನ್ಯೈರಪಿ
 ಪ್ರಾಜ್ಞೈರ್ಭೂರಿತಮೈಃ ಪ್ರಶಸ್ಯ ವಿಭವಾನ್ ಗ್ರಂಥಾನ್ ಗರಿಷ್ಠಾನ್ ಬಹೂನ್ |
 ಶ್ರೀಮದ್ವಾಜಿಮುಖಸ್ಯ ದಿವ್ಯಕೃಪಯಾ ನಿತ್ಯಂ ಸೃಜನ್ ನಿರ್ಮಲ -
 ಪ್ರಜ್ಞೋ ದೇಶಿಕ ಏಷ ದೋಷವಿಧುರೋ ಮೇ ಸನ್ನಿಧತ್ತಾಂ ಹೃದಿ || 22 ||

ಯೋಗ್ಯಾನಾಮಯಮಗ್ರಗಣ್ಯ ಇತಿ ಭುವ್ಯಾಖ್ಯಾಮಿಹೇಪ್ಸುರ್ಜನಃ
 ಯಸ್ಯಾಚಾರ್ಯಮಣೇರ್ವಿಶುದ್ಧಫಣಿತಿಷ್ಠತ್ಯಾದರಂ ಪ್ರಾಪ್ನುಯಾತ್ |
 ಸೋಽಯಂ ಶ್ರೀಶತದೂಷಣೀಮುಖಮಹಾಗ್ರಂಥಾವಲೀಖ್ಯಾಪಿತ -
 ಪ್ರಜ್ಞಾಶೇವಧಿರಾದರೇಣ ಮಹತಾ ಮೇ ಸನ್ನಿಧತ್ತಾಂ ಹೃದಿ || 23 ||

ಮೇದಿನ್ಯಾಮಿಹ ಸರ್ವತಃ ಪ್ರಸೃಮರಾ ವಿಖ್ಯಾತಿರನ್ಯಾದೃಶೀ
 ಯಸ್ಯ ಶ್ರೀನಿಗಮಾಂತದೇಶಿಕಮಣೇರ್ನಿತ್ಯಂ ಸಮುಜ್ಜ್ವಂಭತೇ |
 ಯಸ್ಯಾಹುಸ್ಸಕಲೇಽಪಿ ತಂತ್ರನಿಚಯೇ ಸ್ವಾತಂತ್ರ್ಯಮತ್ಯಂಕುಶಂ
 ಶ್ರೀಮಾನೇಷ ಗುಣಾಲಯೋ ಗುರುವರೋ ಮೇ ಸನ್ನಿಧತ್ತಾಂ ಹೃದಿ || 24 ||

ಸಂದೇಹಾನ್ ಸಕಲಾನ್ ಹತಾನ್ ವಿದಧತಃ ಪೀಯೂಷಸಂದೇಹದಾನ್
 ಗಂಗಾಪೂರಸಧರ್ಮಣಶ್ಶುಭತಮಾನ್ ದಿವ್ಯಾನ್ನಿಬಂಧಾನ್ ಬಹೂನ್ |
 ಉದ್ಭಾಟ್ಟ್ಯ ಕ್ಷಿತಿಮಂಡಲಂ ನಿರುಪಮಂ ನಿಷ್ಕಲ್ಮಷಂ ಚಾದಧತ್
 ವೇದಾಂತಾರ್ಯಗುರೂತ್ತಮಃ ಕರುಣಯಾ ಮೇ ಸನ್ನಿಧತ್ತಾಂ ಹೃದಿ || 25 ||

ನಿತ್ಯಾರಾಧನಪೇಟಿಕಾಂ ಮಮ ಗೃಹೇ ಧನ್ಯಾಂ ವಿತನ್ವಂಶ್ಚಿರಾತ್
 ಸರ್ವಾಸಾಮಪಿ ಸಂಪದಾಂ ಮಮ ಕುಲೇ ಬೀಜಾಯಮಾನೋ ಮಹಾನ್ |
 ಜ್ಞಾನಾನುಷ್ಠಿತಿಸಂಪದಾ ಸುಮಹಿತಃ ಕಂಠೀರವೋ ವಾದಿನಾಂ
 ತ್ರಯ್ಯಂತಾರ್ಯಮಹಾಗುರುಶ್ಶುಭಮತಿರ್ಮೇ ಸನ್ನಿಧತ್ತಾಂ ಹೃದಿ || 26 ||

ಧನ್ಯೋ ನಾನ್ಯ ಇಹಾಸ್ತಿ ಕೇವಲಮಹಂ ಧನ್ಯಾಗ್ರಣೀರಿತ್ಯಮುಂ
 ಗರ್ವಂ ನಿರ್ವಹತಿ ಪ್ರಸಿದ್ಧಮಹಿಮಾ ಯೋ ದೇಶಿಕೋ ಮಾಮಕಂ |
 ಸೋಽಯಂ ಧನ್ಯತಮಾಂ ಧರಾಂ ವಿದಧತೀಸ್ಸೂಕ್ತೀರಮೇಯಾಸ್ಸೃಜನ್
 ಶ್ರೀಮಾನ್ ವೇದಶಿರೋಗುರುರ್ಮದಜುಷೋ ಮೇ ಸನ್ನಿಧತ್ತಾಂ ಹೃದಿ || 27 ||

ತಾಮ್ಯದ್ಭಿರ್ಬಹುಧಾ ಜನೈಃ ಪರಿವೃತೇ ಭೂಮಂಡಲೇಽಸ್ಮಿನ್ನಹಂ
 ಯಸ್ಯಾನುಗ್ರಹಪಾತ್ರತಾಮನಿತರಪ್ರಾಪ್ಯಾಮಿಹ ಪ್ರಾಪ್ನುವನ್ |
 ಸಂತುಷ್ಟಸ್ಸತತಂ ಪ್ರಫುಲ್ಲಹೃದಯೋ ದುಃಖೋಕ್ತಿವೈದೇಶಿಕೋ

ವರ್ತೇಃ ಸೋಽಯಮಮೇಯಧೀರ್ಗುರುವರೋ ಮೇ ಸನ್ನಿಧತ್ತಾಂ

ಹೃದಿ || 28 ||

ಸದ್ವ್ಯಂಧೈಸ್ಸಹ ನಿತ್ಯವಾಸರಸಿಕಂ ಸಂಖ್ಯಾತಿಗೈರ್ಭಾವುಕೈಃ

ಸಂಶ್ರಾವ್ಯೋಕ್ತಿಪರಂಪರಂ ಚ ಕೃಪಯಾ ಯೋ ಮಾಂ ವ್ಯಧಾದ್ವೇಶಿಕಃ |

ಸೋಽಯಂ ದ್ರಾವಿಡಸಂಸ್ಕೃತಾದಿಸಕಲಬ್ರಾಹ್ಮೀಷು ಕೂಲಂಕಷ -

ಪ್ರಜ್ಞೋ ವೇದಶಿರೋಗುರುರ್ಮಧುರವಾಕ್ ಮೇ ಸನ್ನಿಧತ್ತಾಂ ಹೃದಿ || 29 ||

ದಾರಿದ್ರ್ಯಂ ಕ್ಷಪಯನ್ ಯಶೋ ವಿಶದಯನ್ ವಿಜ್ಞಾನಮುಜ್ಜಂಭಯನ್

ಆಚಾರಂ ಪರಿಪೋಷಯನ್ ಶುಭಮತಿಂ ಸರ್ವತ್ರ ಸಂವರ್ಧಯನ್ |

ಭಕ್ತಿಂ ಮೇದುರಯನ್ ಹರೌ ಕಿಮಧಿಕೈಃ ಸರ್ವಾನ್ ಗುಣಾನ್ ಜ್ಯಂಭಯನ್

ಶ್ರೀಮದ್ವೇದಶಿರೋಗುರುರ್ಮಹಿತವಾಕ್ ಮೇ ಸನ್ನಿಧತ್ತಾಂ ಹೃದಿ || 30 ||

ಹೃದೈರ್ನಿತ್ಯಮವದ್ಯಗಂಧವಿಧುರೈರುಚ್ಚಾವಚೈರ್ಮಾರ್ಜಿತಮಕ -

ಗ್ರಂಥೈರ್ಭೂಮಿಮಿಮಾಂ ಸದಾ ಸುರಭಯನ್ ವೇದಾಂತಸೂರಿರ್ಗುರುಃ |

ಪೂರ್ವಾರ್ಚಾರ್ಯಸದುಕ್ತಿರತ್ನಸತತಾಸ್ವಾದೈಕಸಕ್ತಾಶಯಂ

ಕುರ್ವನ್ಮಾಂ ಕಮನೀಯದಿವ್ಯವಪುಷಾ ಮೇ ಸನ್ನಿಧತ್ತಾಂ ಹೃದಿ || 31 ||

ದಿವ್ಯಾಕಾರಜಿತಸ್ಮರಃ ಸುಕವಿತಾಚಾತುರ್ಯಲೀಲಾಗೃಹಂ

ಶುದ್ಧಾನುಷ್ಠಿತಿಕೇಲಿಸದ್ಮ ಭಗವದ್ಭಕ್ತಾಕರೋಽತ್ಯದ್ಭುತಃ |

ಸಂದಿಗ್ಧಾರ್ಥವಿನಿರ್ಣಯೇಷು ಚತುರಸ್ಸರ್ವಾರ್ಥಸಿದ್ಧ್ಯಾದಿಕಾ -

ನೇಕಗ್ರಂಥಕೃದೇಷ ದೇಶಿಕಮಣಿಮೇಃ ಸನ್ನಿಧತ್ತಾಂ ಹೃದಿ || 32 ||

ಇತ್ಥಂ ವಾದಿಭಯಂಕರವಂಶೀಯಾಣ್ಣಂಗರಾರ್ಯಸಂಕಲಿತಂ |

ಶ್ರೀಮದ್ವೇಂಕಟನಾಥಸ್ತೋತ್ರಂ ಪಠತಾಂ ಸಮೃದ್ಧಿರಖಿಲಾ ಸ್ಯಾತ್ || 33 ||

|| ಇತಿ ಶ್ರೀಮದ್ವೇಂಕಟನಾಥಗುರುಸ್ತೋತ್ರಂ ಸಮಾಪ್ತಂ ||